

రాగం : తాళం :
రచన : శ్రీ బాలాంత్రపు రజనీ కాంతారావు

గానం :
సంగీతం : శ్రీ యం. చిత్తరంజన్

156. స్వతంత్ర

ప || స్వతంత్ర భారత జననీ నీకిదె
నితాంత నవనీరాజనము

అశేష పూజా శిరీషములతో

అగణిత నర నారీరజనము

|| స్వతంత్ర ||

చ || 1 వదలెను చిర దాస్య శంఖలమ్ములు
చెదరెను దైన్యత మనః పటలమ్ములు
ఆసేతు హిమనగమ్మొక పొంగై
అలముకొన్నదానంద తరంగము

|| స్వతంత్ర ||

చ || 2 త్యాగమూర్తియౌ మహాత్ముడొసగిన
శాంత్యహింసలే సదాశయములుగ
సకల వసుంధరనేకముచేయగ
అకళంకులమై ప్రతినలు చేతుము

|| స్వతంత్ర ||